

હાઈકોર્ટ ઓફ ગુજરાત

સોલા, અમદાવાદ-૩૮૦૦૬૦.

વેબસાઈટ્સ: <https://hc-ojas.gujarat.gov.in> તથા www.gujarathighcourt.nic.in

જાહેરાત ક્રમાંક: **HCG/NTA/01/2024/[I]5**

ગુજરાત હાઈકોર્ટમાં કોર્ટ એટેન્ડન્ટ/ઓફિસ એટેન્ડન્ટ/હોમ એટેન્ડન્ટ-ડોમેસ્ટીક એટેન્ડન્ટ (વર્ગ-૪) ના કર્મચારીઓની ભરતી.

અંદાજીત અગત્યની તારીખો આ માટે તમામ ઉમેદવારોએ ઇન્ફોર્મેશન બુલેટીન જોવાનું રહેશે

ઓનલાઈન અરજી ઉપરાંત ભરતી પ્રક્રિયાને સંબંધિત તમામ પ્રકારની માહિતી જેવી કે ઉમેદવાર માટેની સૂચનાઓ, કોલલેટર ડાઉનલોડ કરવા સંબંધિત સૂચના, નોટીસ, પરીક્ષાના કાર્યક્રમ, પરિણામ, પસંદગી યાદી વગેરે માટે ઉમેદવારે હાઈકોર્ટ ખાતે ફોન ન કરતા, ઉપર દર્શાવેલ વેબસાઈટ સમયાંતરે જોતા રહેવું.

ગુજરાત હાઈકોર્ટમાં વર્ગ-૪ના કર્મચારીઓ (કોર્ટ એટેન્ડન્ટ / ઓફિસ એટેન્ડન્ટ/હોમ એટેન્ડન્ટ-ડોમેસ્ટીક એટેન્ડન્ટ) ની કુલ-૨૦૮ જગ્યાઓ સ્પર્ધાત્મક પરીક્ષાના માધ્યમથી સીધી ભરતીથી ભરવા માટે લાયકાત ધરાવતા ઉમેદવારો પાસેથી 'ઓનલાઈન અરજીઓ' મંગાવવામાં આવે છે, જેની વિગતવાર માહિતી નીચે મુજબ છે:

૧.(ક) કક્ષા/કેટેગરીની જગ્યાની સંખ્યા:

કુલ જગ્યા	કક્ષા/કેટેગરી પ્રમાણે વિભાજન					મહિલાઓ માટે કક્ષા/કેટેગરી પ્રમાણે વિભાજન					કુલ જગ્યાઓ પૈકી અનામત	
	General	SC	ST	SEBC	EWS	General	SC	ST	SEBC	EWS	Ex-Servicemen	DA
૨૦૮	૮૯	૧૩	૩૪	૫૨	૨૦	૨૯	૦૪	૧૧	૧૭	૦૭	૪૨	૧૨

(૧) ઉપરોક્ત જગ્યાની નિયત સંખ્યામાં ફેરફાર કરવાનો અબાધિત અધિકાર ગુજરાત હાઈકોર્ટને રહેશે.

(૨) ડિફેન્ડન્ટ એબલ્ડ (DA) માટેની સૂચના:-

ડિફેન્ડન્ટ એબલ્ડ ઉમેદવાર ના કિસ્સામાં, કોર્ટ એટેન્ડન્ટ / ઓફિસ એટેન્ડન્ટ / હોમ એટેન્ડન્ટ-ડોમેસ્ટીક એટેન્ડન્ટ ની ફરજ / કામગીરીનો પ્રકાર જોતા માત્ર લોકોમોટોર ડીસએબીલીટી (૪૦% થી ઓછી નહીં તેવા) ધરાવતા ઉમેદવારો જ અરજી કરી શકશે.

(૩) ઉપરોક્ત જગ્યાઓ માટે પસંદગી પામેલ ઉમેદવારોએ જે તે જગ્યાએ તેઓને ફરજ પર મૂકવામાં આવે ત્યાં જે તે પ્રકારનું કામ સોંપવામાં આવે તે કામ કરવાનું રહેશે.

(ખ) પગાર ધોરણ :- રૂ.૧૪,૮૦૦-૪૭,૧૦૦/-

૨. અનામત:

(ક) અનુસૂચિત જાતિ (SC), અનુસૂચિત જનજાતિ (ST), સામાજિક અને શૈક્ષણિક રીતે પછાત વર્ગ (SEBC), આર્થિક રીતે નબળાં વર્ગ (EWS), મહિલા ઉમેદવારો, ડિફ્ટલી એબલ્ડ (DA) તેમજ માજી સૈનિક (Ex-Servicemen) ના કિસ્સામાં અનામત અંગે સરકારના પ્રવર્તમાન નિયમો / હુકમો / જોગવાઈઓ / નીતિઓ લાગુ પડશે.

(ખ) ગુજરાત રાજ્ય સરકાર દ્વારા નિયત કરવામાં આવેલ અનુસૂચિત જાતિ, અનુસૂચિત જનજાતિ, સામાજિક અને શૈક્ષણિક રીતે પછાત વર્ગ, આર્થિક રીતે નબળાં વર્ગના ઉમેદવારોને જ અનામતનો લાભ મળવાપાત્ર રહેશે.

૩. યોગ્યતા/લાયકાત અંગેના ધોરણો:

(ક) જરૂરી લાયકાત: (ઓનલાઈન અરજી કરવાની છેલ્લી તારીખના રોજ)

ઉમેદવારે સરકાર માન્ય શાળા/બોર્ડમાંથી ધોરણ-૧૦ (SSCE)ની પરીક્ષા પાસ કરેલ હોવી જોઈએ.

(ખ) વયમર્યાદા:-(ઓનલાઈન અરજી કરવાની છેલ્લી તારીખના રોજ)

ન્યૂનતમ વયમર્યાદા	મહત્તમ વયમર્યાદા
૧૮ વર્ષથી ઓછી ન હોવી જોઈએ	૩૫ વર્ષથી વધુ ન હોવી જોઈએ.

(ગ) વયમર્યાદામાં છૂટછાટ:-

(૧) અનુસૂચિત જાતિ, અનુસૂચિત જનજાતિ, સામાજિક અને શૈક્ષણિક રીતે પછાત વર્ગ, ડિફ્ટલી એબલ્ડ, મહિલા, માજી સૈનિક અને આર્થિક રીતે નબળા વર્ગો ના ઉમેદવારોને સરકારના પ્રવર્તમાન નિયમો / હુકમો / જોગવાઈઓ / નીતિઓ અનુસાર નીચે મુજબ છૂટછાટ મળવાપાત્ર રહેશે.

કક્ષા/કેટેગરી	છૂટછાટ	માજી સૈનિક	જીલ્લા ન્યાયાલય તેમજ અન્ય હાઈકોર્ટ ના કર્મચારીઓ માટે
સામાન્ય	-	લશ્કરમાં બજાવેલ સેવા ઉપરાંત ૩ વર્ષ	જીલ્લા ન્યાયાલય તેમજ અન્ય હાઈકોર્ટ ના કર્મચારીઓ માટે નીચે (ગ) (૨) માં સૂચવ્યાનુસાર છૂટછાટ મળવાપાત્ર રહેશે.
મહિલા ઉમેદવારો	૫ વર્ષ		
અનુસૂચિત જાતિ અને અનુસૂચિત જનજાતિ	૫ વર્ષ		
સામાજિક અને શૈક્ષણિક રીતે પછાત વર્ગ	૫ વર્ષ		
આર્થિક રીતે નબળા વર્ગ (EWS)	૫ વર્ષ		
ડિફ્ટલી ડિસેબલ્ડ/ડિફ્ટલી એબલ્ડ	૧૦ વર્ષ		

- (૨) જીલ્લા ન્યાયાલય તેમજ અન્ય હાઈકોર્ટ ના કર્મચારીઓને ઉપલી વયમર્યાદામાં નીચે મુજબ છૂટછાટ મળવાપાત્ર રહેશે:
 “અનામત તેમજ બિનઅનામત બંને વર્ગના ઉમેદવારોને લાગુ પડતી ઉપલી વયમર્યાદામાં વધુમાં વધુ ૫ વર્ષ અથવા નોકરીનો ખરેખર પૂરો કરેલ સમયગાળો બંનેમાંથી જે ઓછું હોય તેટલા સમયગાળાની છૂટછાટ ઉપલી વયમર્યાદામાં આપવામાં આવશે.”

નોંધ: ઉંમરમાં છૂટછાટ મેળવવા માટે લાગુ પડતી તમામ પ્રકારની છૂટછાટનો લાભ મેળવ્યા બાદ ઓનલાઈન અરજી કરવાની છેલ્લી તારીખના રોજ કોઈપણ ઉમેદવારની વય/ઉંમર ૪૫ વર્ષથી વધુ હોવી ન જોઈએ.

૪. પરીક્ષા ફી અને ફી ભરવાની રીત:

- (૧) ઉમેદવારે એપ્લિકેશન પોર્ટલ પર ઉપલબ્ધ પેમેન્ટ ઓપ્શન દ્વારા નીચે મુજબ પરીક્ષા ફી ચૂકવવાની રહેશે.

સામાન્ય ઉમેદવાર	અ.જા./અ.જ.જા./સા. અને શૈ.પ. વર્ગ/ફિઝિકલી ડિસેબલ્ડ - ડિફ્ટલી એબલ્ડ/માજી સૈનિક/આ.ન.વર્ગ ઉમેદવાર
રૂ. ૧,૦૦૦/- + બેંક ચાર્જ્સ	રૂ. ૫૦૦/- + બેંક ચાર્જ્સ

- (૨) ઉમેદવારે કરેલ ઓન લાઈન એપ્લિકેશન ફક્ત ત્યારે જ માન્ય ગણાશે કે જ્યારે ઉમેદવારે નિયત સમયગાળા દરમિયાન જરૂરી ફી ભરેલ હશે.
- (૩) ઓન લાઈન અરજી કરવાના નિયત કરેલ સમયગાળા દરમિયાન પરીક્ષા ફી ઓન લાઈન માધ્યમ થી ભરી શકાશે.
- (૪) આ સિવાય અન્ય કોઈ માધ્યમ થી ભરેલ ફી માન્ય/ સ્વીકાર કરવામાં આવશે નહીં. એક વખત ભરેલ ફી કોઈપણ સંજોગોમાં પરત પણ કરવામાં આવશે નહીં તેમજ અન્ય કોઈ જગ્યા /ભરતી માટે ભરેલ ફી તરીકે પણ ગ્રાહ્ય રાખવામાં આવશે નહીં
- (૫) પરીક્ષા ફી બાબતે કોઈપણ પ્રકારના પત્રવ્યવહાર/ટેલીફોન હાઈકોર્ટ ખાતે કરવા નહીં.
- (૬) ઉમેદવારે સૌપ્રથમ વિગતવાર જાહેરાતનો અભ્યાસ કરી લેવો અને જો યોગ્યતા ધરાવતા હોય તો જ ઉમેદવારે સૂચવ્યાનુસાર ફી ભરવી.
- (૭) તદ્ઉપરાંત, દરેક ઉમેદવારે ઇન્ફોર્મેશન બુલેટીન માં દર્શાવેલ સુચનાઓનો ચુસ્ત પણે અમલ કરવાનો રહેશે.

૫. સ્પર્ધાત્મક પરીક્ષાનું માળખું :
હેતુલક્ષી પ્રકારની લેખિત પરીક્ષા:

- (૧) હેતુલક્ષી પ્રકારની લેખિત પરીક્ષા કુલ ૧૦૦ પ્રશ્નો તથા કુલ ૧૦૦ ગુણની રહેશે.
- (૨) હેતુલક્ષી પ્રકારની લેખિત પરીક્ષાના પ્રશ્નપત્રની ભાષા ગુજરાતી રહેશે.

- (૩) દરેક ખોટા ઉત્તરદીઠ અથવા એકથી વધારે ઉત્તર પસંદ કરવા બદલ ૦.૩૩ નકારાત્મક ગુણ રહેશે.
- (૪) પરીક્ષાનો સમયગાળો ૧ કલાક અને ૩૦ મિનિટ (કુલ ૯૦ મિનિટ) નો રહેશે.
- (૫) હેતુલક્ષી પ્રકારની લેખિત પરીક્ષાનો અભ્યાસક્રમ નીચે મુજબ રહેશે.

અ.નં.	વિષય
૧	ગુજરાતી ભાષા
૨	સામાન્ય જ્ઞાન
૩	ગણિત
૪	રમતગમત
૫	રોજબરોજની ઘટનાઓ

- (૬) પસંદગી યાદીમાં સ્થાન મેળવવા માટે હેતુલક્ષી પ્રકારની લેખિત પરીક્ષામાં સામાન્ય વર્ગના ઉમેદવારોએ ઓછામાં ઓછા ૫૦ ગુણ અને 'અનુ.જાતિ', 'અનુ.જનજાતિ', 'સા.શૈ.પ.વર્ગ', ડિફ્ટલ્ટી એબલ્ડ (DA), માજી સૈનિક અને આર્થિક રીતે નબળા વર્ગના ઉમેદવારોએ ઓછામાં ઓછા ૪૫ ગુણ મેળવવાના રહેશે. ત્યારબાદ, મેરીટના આધારે પસંદગીયાદી તૈયાર કરવામાં આવશે.
- (૭) હેતુલક્ષી પ્રકારની લેખિત પરીક્ષા અમદાવાદ ખાતે લેવી કે અન્ય જીલ્લા કક્ષાએ લેવી તે ઉમેદવારોની સંખ્યાને આધારે નક્કી કરવામાં આવશે.
- (૮) હાઈકોર્ટ દ્વારા નક્કી કરવામાં આવે તે સ્થળે અને સમયે હેતુલક્ષી પ્રકારની લેખિત પરીક્ષા માટે હાજર રહેવા, જે તે ઉમેદવારે સ્વખર્ચે આવવા-જવાનું રહેશે.
- (૯) હેતુલક્ષી પ્રકારની લેખિત પરીક્ષા 'ઓ.એમ.આર. (OMR)' દ્વારા અથવા હાઈકોર્ટ દ્વારા નક્કી કરાયેલ અન્ય કોઈપણ માધ્યમથી લેવામાં આવશે. કોઈપણ સંજોગોમાં હેતુલક્ષી પ્રકારની લેખિત પરીક્ષાની જવાબવહી/ઉત્તરવહીના રીચેકીંગ/રીએસેસમેન્ટ/ફરીથી મૂલ્યાંકન અંગેની કોઈપણ પ્રકારની રજૂઆત ધ્યાને લેવામાં આવશે નહીં, જેની દરેક ઉમેદવારે નોંધ લેવી.
- (૧૦) જો હેતુલક્ષી પ્રકારની લેખિત પરીક્ષામાં ખૂબ જ વધુ સંખ્યામાં ઉમેદવારો ઉત્તિર્ણ થશે તો, હાઈકોર્ટ દ્વારા નિયત કરવામાં આવે તે પ્રમાણે મેરીટના આધારે મર્યાદિત સંખ્યામાં ઉમેદવારોને ભરતી પ્રક્રિયાના આગામી તબક્કા એટલે કે 'પ્રમાણપત્ર ચકાસણી/ડોક્યુમેન્ટ વેરીફિકેશન' માટે યોગ્ય/લાયક ગણવામાં આવશે.

૬. પસંદગી યાદી :

- (૧) પસંદગી યાદી, ઉમેદવારે હેતુલક્ષી પ્રકારની લેખિત પરીક્ષામાં મેળવેલ ગુણના આધારે તૈયાર કરવામાં આવશે.
- (૨) જે તે સંબંધિત સંવર્ગમાં પ્રકાશિત થયેલ જગ્યા માટે મેરીટના આધારે પસંદગી યાદી તૈયાર કરવામાં આવશે.

- (૩) પસંદગી યાદી પ્રકાશિત થયાથી ૦૧ (એક) વર્ષ અથવા તો કોઈ નવી યાદી પ્રકાશિત કરવામાં આવે તે સમય, આ બંનેમાંથી જે વહેલા હશે/થશે ત્યાં સુધી જ અમલમાં રહેશે.
- (૪) જો ઉમેદવાર આપવામાં આવેલ નિમણૂક, નિયત શરતોને આધીન, નિયત સમયમર્યાદામાં, નિયમોનુસાર સ્વીકારવામાં નિષ્ફળ જશે, તો **ઉમેદવાર નિમણૂકનો હક ગુમાવશે** અને ભવિષ્યમાં આવા ઉમેદવારને પસંદગી યાદીને આધારે નિમણૂક આપવા અંગેની વિચારણા કરવામાં આવશે નહીં અને હાઈકોર્ટ દ્વારા પસંદગી યાદી મુજબ કક્ષા/કેટેગરી અને મેરિટ પ્રમાણે અન્ય ઉમેદવારોને નિમણૂક આપવાની પ્રક્રિયા હાથ ધરવામાં આવશે.
- (૫) ઉમેદવાર પરીક્ષામાં સફળ થવા અથવા પસંદગી યાદીમાં સ્થાન મેળવવા માત્રથી જ નિમણૂક મેળવવા હકદાર બનશે નહીં જેની ખાસ નોંધ લેવી.
- (૬) **પસંદગી યાદી ઉપર જણાવેલ હાઈકોર્ટ વેબસાઈટ ઉપર મૂકવામાં/જાહેર કરવામાં આવશે.**

૭. નિમણૂક માટેની અયોગ્યતા:

નીચે મુજબની વ્યક્તિ નિમણૂક માટે અયોગ્ય ગણાશે:

- (૧) ભારતીય નાગરીકત્વ ધરાવતી ન હોય તેવી વ્યક્તિ,
- (૨) સ્થાનિક કે વૈધાનિક/કાનુની સત્તામંડળ અથવા કોઈપણ હાઈકોર્ટ અથવા કેન્દ્રશાસિત પ્રદેશ કે કોઈપણ રાજ્ય સરકાર કે કેન્દ્ર સરકાર દ્વારા **બરતરફ** કરવામાં આવેલ હોય તેવી કોઈપણ વ્યક્તિ,
- (૩) એવી વ્યક્તિ કે જેને નૈતિક અધમતા જેવા ગુના માટે **ગુનેગાર સાબિત કે જાહેર** કરવામાં આવેલ હોય અથવા જેને હાઈકોર્ટ કે કેન્દ્રીય જાહેર સેવા આયોગ (યુ.પી.એસ.સી) કે અન્ય ભરતી સત્તામંડળ કે પરીક્ષા આયોજીત કરતા કોઈપણ સત્તામંડળ દ્વારા પરીક્ષામાં બેસવા દેવામાંથી કે પસંદગી આપવામાંથી બાકાત રાખવામાં આવેલ હોય કે અયોગ્ય ઠરાવવામાં આવેલ હોય તેવી કોઈપણ વ્યક્તિ,
- (૪) એવી કોઈપણ વ્યક્તિ કે જેને ભરતી સત્તામંડળને પોતાની ઉમેદવારીના સંદર્ભમાં **પ્રત્યક્ષ કે પરોક્ષ રીતે ભલામણ-લાગવગ** કરેલ હોય,
- (૫) એવો કોઈપણ **પુરુષ ઉમેદવાર** કે જે **એક કરતા વધારે જીવિત પત્ની** ધરાવતો હોય અને એવી કોઈપણ **સ્ત્રી ઉમેદવાર** કે જેણે એવા **પુરુષ** સાથે લગ્ન કરેલ હોય કે જે **અન્ય પત્ની** ધરાવતો હોય,
- (૬) ઉમેદવાર, જે કોઈપણ પરીક્ષા/ટેસ્ટ દરમિયાન કોઈપણ પ્રકારના યાંત્રિક ઉપકરણ કે પરીક્ષાલક્ષી અન્ય સાહિત્ય-સામગ્રી સાથે પકડાયેલ હોય.
- (૭) તદ્ઉપરાંત, દરેક ઉમેદવારે ઈન્ફોર્મેશન બુલેટીનમાં દર્શાવેલ શરતો-ધારાધોરણો લાગુ પડશે જેની નોંધ લેવી.

૮. ઓનલાઈન અરજી કરવાની રીત:

- (૧) ઓનલાઈન અરજી કરતા પહેલા ઉમેદવારે આ જાહેરાત સંપૂર્ણ અને વિગતવાર વાંચી, સમજી ઉપર દર્શાવ્યા મુજબની યોગ્યતા ધરાવે છે કે કેમ ?

તેની ચકાસણી કરી લેવા સલાહસૂચન કરવામાં આવે છે. ઉમેદવાર દ્વારા ઓનલાઇન અરજીમાં ભરેલ વિગતો સંપૂર્ણ સાચી હોવી જોઈએ.

જો કોઈ ઉમેદવાર નિયત થયેલ યોગ્યતા અને ધોરણો પરિપૂર્ણ કરતો નહીં હોય અથવા કોઈ ઉમેદવારે પોતાની સામે થયેલ ફોજદારી/દીવાની ફરીયાદ સંબંધિત મહત્વની વિગતો પુરતી આપેલ નહીં હોય અથવા ગુંચવણભરી આપેલ હશે અથવા છુપાવેલ હશે, તો તેવા કિસ્સામાં તે ઉમેદવારની ઉમેદવારી જે તે તબક્કે રદ કરવામાં આવશે. જો નિમણૂક પછી પણ આ પ્રકારની ખામી/ત્રુટીઓ ધ્યાન પર આવશે, તો તેની/તેણીની સેવાઓનો અંત તાત્કાલિક અસરથી લાવવામાં આવશે, તેમજ તેની સામે યોગ્ય પગલા ભરવામાં આવશે.

- (૨) ઉમેદવારે ઓનલાઇન અરજીમાં પોતાની પાસે જ રહેનાર કાર્યરત/એક્ટીવ મોબાઇલ નંબર અને ઇમેઇલ એડ્રેસ દર્શાવવાના/આપવાના રહેશે. જરૂર જણાયે ઓનલાઇન અરજીમાં દર્શાવવામાં આવેલ રજીસ્ટર્ડ મોબાઇલ નંબર ઉપર **SMS/Email** દ્વારા પરીક્ષા સંબંધિત તેમજ અન્ય સૂચનાઓ ઉમેદવારને મોકલવામાં આવશે. આથી તે મોબાઇલ નંબર/ઇમેઇલ એડ્રેસ ભરતી પ્રક્રિયા પૂર્ણ ન થાય ત્યાં સુધી કાર્યરત/એક્ટીવ રાખવાનો રહેશે, જે દરેક ઉમેદવાર માટે સલાહભર્યું તેમજ હિતાવહ છે.
- (૩) ઓનલાઇન અરજી કરતા પહેલા ઉમેદવારે પોતાના પાસપોર્ટ ફોટો અને સહી નીચે જણાવેલ મુજબ સ્કેન કરવાના રહેશે.

ઉમેદવારના પાસપોર્ટ સાઈઝના ફોટોગ્રાફમાં અન્ય કોઈ વ્યક્તિ કે વસ્તુ હોવા જોઈએ નહીં તેમજ ફોટો ખુદ્દી આંખો વાળો, સંપૂર્ણ ચહેરો, ગળુ અને ખભા સામેથી દેખાય તે રીતે લીધેલ હોવા જોઈએ. સફેદ બેકગ્રાઉન્ડવાળો કલર ફોટો પાસપોર્ટ સાઈઝનો અને jpg ફોર્મેટમાં હોવો જોઈએ. એપ્લિકેશન પોર્ટલ પર આપેલ સૂચનાઓ મુજબ ડોક્યુમેન્ટ અપલોડ કરવાના રહેશે.

(૪) ઓનલાઇન અરજી કરવાના સ્ટેપ :

- (ક) HC-OJAS પોર્ટલ પર આપેલ લિન્ક માં APPLY NOW પર ક્લિક કરી, ઓનલાઇન એપ્લિકેશન ફોર્મ ભરવું.
- (ખ) જાહેરાતનો ઝીણવટપૂર્વક અભ્યાસ કરવો.
- (ગ) ઓનલાઇન અરજી કરતા પહેલા આ પોર્ટલ પર ઉમેદવારે ફરજિયાત રજીસ્ટ્રેશન કરવું. ઉમેદવારે રજીસ્ટ્રેશન કરવા માટે પોતાની પ્રાથમિક માહિતી, કાર્યરત / એક્ટીવ મોબાઇલ નંબર અને ઇમેઇલ એડ્રેસ દર્શાવવાના રહેશે. મોબાઇલ નંબર/ઇમેઇલ એડ્રેસ ને O.T.P. મારફતે ચકાસણી કરવામાં આવશે.
- (ઘ) સફળતાપૂર્વક રજીસ્ટ્રેશન થયા બાદ ઉમેદવારના ઇમેઇલ ઉપર એક રજીસ્ટ્રેશન/ એપ્લિકેશન નંબર મોકલવામાં આવશે.

- (ચ) રજીસ્ટ્રેશન થયા બાદ ઉમેદવારે ઇમેલમાં મેળવેલ રજીસ્ટ્રેશન / એપ્લિકેશન નંબર તથા રજીસ્ટ્રેશન વખતે બનાવેલ પાસવર્ડની મદદથી પોર્ટલ પર લોગીન કરવાનું રહેશે.
- (છ) ઉમેદવારે કરેલ 'ઓનલાઇન એપ્લિકેશન' ફક્ત ત્યારે જ માન્ય ગણાશે કે જ્યારે ઉમેદવારે જરૂરી ફી સફળતાપૂર્વક ભરેલ હશે.
- વધુ માહિતી માટે HC-OJAS પોર્ટલ પર આપેલ HOW TO APPLY પર ક્લિક કરવું.
- (જ) ઉપર જણાવેલ રીત મુજબ જ ઉમેદવારે ઓનલાઇન અરજી કરવાની રહેશે તથા અન્ય કોઈપણ રીતે/ માધ્યમથી કરેલ કોઈપણ અરજી તથા અધૂરી અરજીઓને ગ્રાહ્ય રાખવામાં આવશે નહીં.
- (ઝ) ઉમેદવારે કોઈપણ સંજોગોમાં એકથી વધારે ઓનલાઇન અરજી કરવી નહીં.
- (ટ) તદ્ઉપરાંત, દરેક ઉમેદવારે ઇન્ફોર્મેશન બુલેટીન માં દર્શાવેલ સુચનાઓનો ચુસ્ત પાલો અમલ કરવાનો રહેશે.

૯. સામાન્ય સુચનાઓ:

- (૧) ઉમેદવારે ભરતી સંબંધિત નવીનતમ/અદ્યતન માહિતી માટે હાઇકોર્ટની ઉપરોક્ત વેબસાઇટસ તથા પોતાની ઓનલાઇન અરજીમાં દર્શાવેલ રજીસ્ટર્ડ મોબાઇલ નંબર ઉપર સમયાંતરે ચેક કરતાં રહેવું.
- (૨) ઉપલી વયમર્યાદા/ફી માં છૂટછાટ અથવા અનામત જગ્યા માટે અનામત વર્ગના ઉમેદવારો એટલે કે **SC/ST/SEBC/DA, Ex-Servicemen & EWS** ઉમેદવારોને લાગુ પડતા પ્રમાણપત્રો હાઇકોર્ટ મંગાવે ત્યારે 'ડોક્યુમેન્ટ વેરીફિકેશન' સમયે રજૂ કરવાના રહેશે. ઉમેદવારની યોગ્યતા નક્કી કરવાના અંતિમ નિર્ણયની સત્તા હાઇકોર્ટને રહેશે.
- SEBC/EWS ઉમેદવારોના કિસ્સામાં, ઓનલાઇન અરજી કરતી વખતે, માન્ય નોન-કિમિલેયર અથવા EWS સર્ટિફિકેટ ધરાવતાં હોવાં જોઈએ, અને જ્યારે પણ હાઇકોર્ટ દ્વારા તે રજૂ કરવાનું જણાવવામાં આવે, ત્યારે ઉમેદવારે અસલ (ઓરિજિનલ) (તેની ઓનલાઇન અરજીમાં દર્શાવેલ) સર્ટિફિકેટ રજૂ કરવું પડશે. આ અંગેનો આખરી નિર્ણય લેવાનો અધિકાર હાઇકોર્ટ પાસે રહેશે અને તે તમામ ઉમેદવારને બંધનકર્તા રહેશે.
- (૩) જે ઉમેદવારોએ ઓનલાઇન અરજી કરી હશે અને નિયત ફી સમય મર્યાદા ભરી હશે તે ઉમેદવારોને જ હેતુલક્ષી પરીક્ષા માટે યોગ્ય ગણવામાં આવશે.
- (૪) ઉમેદવારની યોગ્યતા અથવા કોઈપણ પરીક્ષામાં બેસવા/આપવા દેવા માટે હાઇકોર્ટનો નિર્ણય આખરી ગણાશે. જે ઉમેદવારોને હાઇકોર્ટ સત્તામંડળ દ્વારા

'પ્રવેશપત્ર/કોલલેટર' ઈશ્યુ કરવામાં ન આવે તેમને પરીક્ષામાં બેસવા/આવવા દેવામાં આવશે નહીં.

- (૫) હાઈકોર્ટ દ્વારા નક્કી કરવામાં આવે તે સ્થળે અને સમયે, જે તે પરીક્ષામાં હાજર રહેવા, ઉમેદવારે સ્વખર્ચે આવવા-જવાનું રહેશે.
- (૬) ઉમેદવારે <https://hc-ojas.gujarat.gov.in> વેબસાઈટ પરથી અથવા હાઈકોર્ટ દ્વારા નક્કી કરવામાં આવેલ અન્ય માધ્યમ દ્વારા પરીક્ષામાટેનો પ્રવેશપત્ર/ કોલલેટર ડાઉનલોડ કરી તેની પ્રિન્ટ પોતાની પાસે રાખવાની રહેશે તેમજ પરીક્ષા સમયે રજૂ કરવાનો રહેશે
- નોંધ:** જે તે પરીક્ષાનો પ્રવેશપત્ર/ કોલલેટર જે તે પરીક્ષાની તારીખ સુધી જ ડાઉનલોડ કરી શકાશે, જેની ખાસ નોંધ લેવી.
- (૭) જે તે સમયે યોગ્ય ઉમેદવારોની યાદી હાઈકોર્ટ વેબસાઈટ ઉપર મૂકવામાં આવશે.
- (૮) ઉમેદવારે જે તે પરીક્ષા વખતે **પ્રવેશપત્ર / કોલલેટર અને નીચે આપેલ પૈકી કોઈપણ એક અસલ ઓળખપત્ર** તેમજ તેની એક નકલ લઈને આવવાનું રહેશે.

- આધારકાર્ડ/ ઈ-આધાર
- ચૂંટણીકાર્ડ,
- ડ્રાઈવિંગ લાઈસન્સ,
- પાસપોર્ટ,
- પાનકાર્ડ
- ફોટોગ્રાફ સાથેની બેન્ક પાસબુક
- સરકારી કર્મચારીના કિસ્સામાં ખાતાના વડાએ ઈશ્યુ કરેલ માન્ય (**valid**) ઓળખપત્ર.

કોઈપણ ઉમેદવારને ઉપરોક્ત ઓરીજનલ ઓળખપત્ર રજૂ કર્યા સિવાય પરીક્ષામાં પ્રવેશ આવવામાં આવશે નહિ.

- (૯) દરેક ઉમેદવાર માટે મોબાઈલ / સેલફોન / સ્માર્ટ ફોન, સ્માર્ટ વોચ, ટેબ્લેટ્સ, લેપટોપ, મોટી બેગ્સ, યાંત્રિક ઉપકરણો, સ્ટોરેજ ડિવાઈસીસ કે અન્ય કોઈપણ અનઅધિકૃત મટીરીયલ્સ સાથે લઈ પરીક્ષા કેન્દ્રના કેમ્પસમાં પ્રવેશ કરવાની સખ્ત મનાઈ ફરમાવામાં આવે છે.
- (૧૦) જો કોઈ ઉમેદવાર પરીક્ષાના સમયગાળા દરમિયાન કોઈ ગેરવાજબી પ્રવૃત્તિ જેવી કે ચોરી કરવી કે ગેરવર્તન કરવું કે યાંત્રિક ઉપકરણો તેમજ મોબાઈલનો ઉપયોગ કરવો, પ્રશ્નપત્ર/ઉત્તરવહી સાથે ચેડા કરવા કે જે તે પરીક્ષા સાથે સબંધિત હોય તેવી કોઈપણ વ્યક્તિની મદદ લેવી કે અન્ય કોઈ અનઅધિકૃત પ્રવૃત્તિ કરતા જણાશે, તો તે ઉમેદવારને જે તે તબક્કે જ અથવા ચોક્કસ વર્ષ માટે અથવા કાયમી ધોરણે જે પૈકી હાઈકોર્ટ દ્વારા જે નક્કી કરવામાં આવે તે મુજબ ગેરલાયક ઠરાવવામાં આવશે.

નોંધ: હેતુલક્ષી પ્રકારની લેખિત પરીક્ષામાં કોઈપણ ઉમેદવારે પોતાના કે અન્યના પ્રશ્નપત્રમાં જવાબ દર્શાવતી કોઈપણ પ્રકારની નિશાની કરવી નહીં.

- (૧૧) પરીક્ષાનું પરિણામ હાઈકોર્ટની વેબસાઈટ તથા ઓજસ પોર્ટલ પર મુકવામાં આવશે.
- (૧૨) ઉમેદવાર પરીક્ષામાં સફળ થવા અથવા પસંદગી ચાટીમાં સ્થાન મેળવવા માત્રથી જ નિમણૂક મેળવવા હકદાર બનશે નહીં જેની ખાસ નોંધ લેવી.
- (૧૩) જો ઉમેદવાર સામે કોઈપણ FIR/ફોજદારી કેસ/ફરિયાદ દાખલ કરવામાં આવી હશે, તો આવા ઉમેદવારની ઉમેદવારી અંગે ગુજરાત હાઈકોર્ટનો નિર્ણય અંતિમ અને તે આવા ઉમેદવારને બંધનકર્તા રહેશે.
- (૧૪) તબીબી કટોકટીના કિસ્સામાં, જો કોઈ ઉમેદવાર લહિયા (scribe) ની સુવિધા પ્રાપ્ત કરવા માંગે છે, તો તેણે/તેણીએ અગાઉથી એટલે કે પરિક્ષાની તારીખના એક અઠવાડિયા પહેલા લેખિતમાં અરજી કરવી પડશે અને તેના માટે જરૂરી ફી પણ ચૂકવવી પડશે. લહિયો (scribe) ફક્ત હાઈકોર્ટ દ્વારા જ આપવામાં આવશે. વધુમાં, ઉમેદવારે તેની આ અંગેની અરજીનાં સમર્થનમાં જરૂરી તબીબી પ્રમાણપત્રો રજૂ કરવા પડશે.
- (૧૫) ઉમેદવારોની જે તે ચાટી (લીસ્ટ) તૈયાર કરવા માટે યોગ્ય પદ્ધતિ અપનાવવાની હાઈકોર્ટને આખરી સત્તા રહેશે.
- (૧૬) પસંદગી પામેલ ઉમેદવારે ફરજિયાતપણે હાઈકોર્ટે નક્કી કરેલ ધારા-ધોરણ મુજબ મેડીકલ ઓથોરિટી પાસે મેડીકલ ટેસ્ટ પાસ કરવો પડશે. જ્યાં સુધી હાઈકોર્ટ દ્વારા નક્કી કરેલ તબીબી સત્તાધિકારી (મેડીકલ ઓથોરિટી) દ્વારા ઉમેદવારની યોગ્યતા પ્રમાણિત કરવામાં ન આવે ત્યાં સુધી પસંદગી પામેલ ઉમેદવારને નિમણૂક અથવા નિમણૂક પામેલ ઉમેદવારને લાંબા ગાળાની સેવાઓ માટે યોગ્ય ગણવામાં આવશે નહીં, જેની ખાસ નોંધ લેવી.
- (૧૭) જ્યારે હોઈકોર્ટ દ્વારા પ્રમાણપત્ર ચકાસણી / ડોક્યુમેન્ટ વેરીફિકેશન માટે બોલાવવામાં આવે ત્યારે નિયત કરેલ જગ્યાએ ઉમેદવારની સહી દર્શાવતી **ઓનલાઈન અરજીની પ્રિન્ટઆઉટ** સાથે નીચે જણાવ્યા મુજબના **જરૂરી અસલ પ્રમાણપત્રો** તથા તે **પ્રમાણપત્રોની** પ્રમાણિત કરેલ નકલોનો એક સેટ, નીચે મુજબ ક્રમમાં ગોઠવી ઉપસ્થિત થવાનું રહેશે.
- (ક) તાજેતરનો પાસપોર્ટ સાઈઝનો ફોટો.
- (ખ) **શાળા છોડ્યા અંગેનું પ્રમાણપત્ર** અથવા જન્મ અને મરણ નોંધણી અધિનિયમ હેઠળ ઈશ્યુ કરવામાં આવેલ **જન્મ અંગેનું પ્રમાણપત્ર**,
- (ગ) જરૂરી ઓછામાં ઓછી શૈક્ષણિક લાયકાત [ફકરા નંબર ૩(ક) માં જણાવ્યા મુજબ] અંગેનું માન્ય શાળા/બોર્ડ તરફથી આપવામાં આવેલ **ગુણપત્રક અને પ્રમાણપત્ર**. આ ઉપરાંત વધારાની લાયકત ધરાવતા હોય તો તે અંગેના નિર્ણાયક વર્ષ/છેલ્લા વર્ષના ગુણપત્રક (માર્કશીટ) અને પ્રમાણપત્રો ક્રમમાં ગોઠવવા.
- (ઘ) **અનુ.જાતિ/અનુ.જનજાતિ/સામાજિક અને શૈક્ષણિક રીતે પછાત વર્ગના** ઉમેદવારોના કિસ્સામાં **જાતિ અંગેનું પ્રમાણપત્ર** (કાસ્ટ સર્ટીફિકેટ).
- સામાજિક અને શૈક્ષણિક રીતે પછાત વર્ગ (સા. અને શૈ.પ.વર્ગ) ના ઉમેદવારોના કિસ્સામાં ગુજરાત રાજ્યના સક્ષમ સત્તામંડળ દ્વારા ઈશ્યુ

કરવામાં આવેલ ચાલુ નાણાંકીય વર્ષ માટે માન્ય નોન-ક્રિમીલેયર સર્ટીફિકેટ.

આર્થિક રીતે નબળા વર્ગ (**EWS**)ના ઉમેદવારના કિસ્સામાં ગુજરાત રાજ્યના સક્ષમ સત્તામંડળ દ્વારા ઇશ્યુ કરવામાં આવેલ પાત્રતા પ્રમાણપત્ર રજૂ કરવું પડશે. જે પ્રમાણપત્રની માન્યતા ગુજરાત રાજ્ય સરકાર દ્વારા નિર્ધારિત જોગવાઈઓ મુજબની હોવી જોઈએ.

- (ચ) ડિક્લેરેશન એબલિટી (DA) ના કિસ્સામાં (અ) ૪૦% થી ઓછી શારીરિક અશક્તતા નહીં હોવા અંગેનું સક્ષમ સત્તામંડળ દ્વારા ઇશ્યુ કરવામાં આવેલ પ્રમાણપત્ર (બ) ફરજ બજાવવા માટે સક્ષમ હોવા અંગેનો અભિપ્રાય આપતું સ્ટેન્ડીંગ મેડીકલ બોર્ડ, અમદાવાદ દ્વારા ઇશ્યુ કરવામાં આવેલ પ્રમાણપત્ર.
- (છ) માજી સૈનિક ઉમેદવાર ના કિસ્સામાં ડીસ્ટ્યાર્જ બુક, ઓળખકાર્ડ, તેમજ સંબંધિત તમામ પ્રમાણપત્રો/દસ્તાવેજો, વિગેરેની નકલ રજૂ કરવાની રહેશે.
- (જ) રાજ્ય/કેન્દ્ર સરકારના ખાતામાં કામ કરતા કર્મચારીના કિસ્સામાં અસલ (**original**) 'ના-વાંધા પ્રમાણપત્ર',
- (ઝ) ડોક્ટર, એન્જનીયર, એમ.એલ.એ./એમ.પી, રાજપત્રિત અધિકારી (ગેઝેટેડ ઓફિસર) વિગેરે જેવા પ્રતિષ્ઠિત વ્યક્તિ દ્વારા આપવામાં આવેલ ચારિત્ર્ય અંગેના બે ઓરીજનલ પ્રમાણપત્રો (છેલ્લા ૭ મહિનામાં આપવામાં આવેલ હોવા જોઈએ) અને પ્રમાણપત્ર આપનાર ઉમેદવારના સગપણમાં ન હોવા જોઈએ.
- (ટ) જો નામ કે અટકમાં ફેરફાર કરાવેલ હોય તો, તે અંગેના સરકારી રાજપત્ર (ગેઝેટ) ની નકલ,
- (ઠ) જો ઉમેદવાર સામે કોઈ ફોજદારી/દીવાની/અન્ય કોઈ કેસ/ફરીયાદ દાખલ કરવામાં આવેલ /કરેલ હોય, તો તે અંગેના જરૂરી એવા તમામ અધિકૃત દસ્તાવેજો જેવા કે એફ.આઈ.આર./ચાર્જશીટ/જજમેન્ટ વિગેરેની પ્રમાણિત નકલો રજૂ કરવી. (આ અંગેની માહિતી ઉમેદવાર જાહેર નહીં કરે, તો જ્યારે પણ ધ્યાન ઉપર આવશે ત્યારે ઉમેદવારની ઉમેદવારી/નિમણૂક રદ કરી કાયદેસરની સખ્ત કાર્યવાહી હાથ ધરવામાં આવશે, જેની દરેક ઉમેદવારે નોંધ લેવી.)
- (ડ) સૂચના ક્રમાંક ૯ (૮) માં જણાવ્યા મુજબનું કોઈપણ એક અસલ ઓળખપત્ર અને તેની નકલ.
- (૧૮) કોઈના નામનો ઉલ્લેખ કરીને કે અન્ય કોઈ રીતે નિમણૂક કે પરીણામ સંબંધે કરવામાં આવતી કોઈપણ પ્રકારની લોભામણી જાહેરાતો / પ્રલોભનો/ રજુઆતો ધ્યાને લેવી નહીં.
- (૧૯) ઉમેદવાર કોઈપણ રીતે ભલામણ-લાગવગ કરવાનો કે કરાવવાનો પ્રયાસ કરશે તો તેની ઉમેદવારી રદ કરવામાં આવશે, જેની ખાસ નોંધ લેવી.

(૨૦) તદ્ઉપરાંત, દરેક ઉમેદવારે ઇન્ફોર્મેશન બુલેટીન માં દર્શાવેલ સુચનાઓનો ચુસ્ત પાલો અમલ કરવાનો રહેશે.

૧૦. આર.ટી.આઇ. એક્ટ હેઠળ અરજી:

સમગ્ર ભરતી પ્રક્રિયા પૂર્ણ ન થાય ત્યાં સુધી આ ભરતી અંગેની કોઈપણ પ્રકારની માહિતી માંગતી આર.ટી.આઇ. એક્ટ હેઠળની અરજી ધ્યાને લેવામાં આવશે નહીં.

૧૧. આ ભરતી સંબંધિત કોઈપણ બાબતે હાઈકોર્ટનો નિર્ણય આખરી અને તમામ ઉમેદવારોને બંધનકર્તા રહેશે.

હાઈકોર્ટ ઓફ ગુજરાત,
સોલા, અમદાવાદ - ૩૮૦૦૬૦.
તારીખ : ૨૨/૦૫/૨૦૨૪

Sd/-
રજીસ્ટ્રાર (રીક્રુટમેન્ટ)